

Јавно претпријатие  
КОМУНАЛЕН СЕРВИС Валандово

Примено:	24.08.2023		
Орг.единица	Број	Прилог	Вредност
01	753/1		

7/11 Бр.-Нр. 08-315/23

17.08.2023 год.-viii

Скопје-Shkup

Врз основа на член 17 став 3) од Законот за утврдување на цени на водните услуги („Службен весник на Република Македонија“ бр.7/16) и член 15 став (3) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на Република Македонија“ бр.63/17), Регулаторната комисија за енергетика и водни услуги на Република Северна Македонија на седницата одржана на 17 август 2023 година, донесе

## РЕШЕНИЕ

за измена на Решението за утврдување на регулаторна тарифа за снабдување со вода за пиење или водоснабдување на ЈП “Комунален Сервис” Валандово за регулиран период 2022-2024 година

- Во Решението за утврдување на регулаторна тарифа за снабдување со вода за пиење или водоснабдување на ЈП “Комунален Сервис” Валандово за регулиран период 2022–2024 година („Службен весник на Република Северна Македонија“ бр. 303/21) во точката 1 потточка за 2023 година алинеите 2 и 3 се менуваат и гласат:

- „за категорија домаќинства во износ од 22,62 ден/м<sup>3</sup>,”
- „за категорија останати во износ од 30,08 ден/ м<sup>3</sup>.”

Во точката 1 потточка за 2024 година алинеите 2 и 3 се менуваат и гласат:

- „за категорија домаќинства во износ од 22,28 ден/м<sup>3</sup>,”
- „за категорија останати во износ од 29,55 ден/ м<sup>3</sup>.”

- Ова решение влегува во сила со денот на објавувањето во „Службен весник на Република Северна Македонија“, а ќе отпочне да се применува од 1 септември 2023 година.

## Образложение

ЈП “Комунален Сервис” Валандово согласно член 17 став 3) од Законот за утврдување на цени на водните услуги („Службен весник на Република Македонија“ бр.7/16) и член 15 став (3) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на Република Македонија“ бр.63/17) до Регулаторната комисија за енергетика и водни услуги на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за измена на План за прилагодување по исклучок за водната услуга снабдување со вода за пиење или водоснабдување за 2023 и 2024 година од регулираниот период 2022-2024 година, заведено во архивата на Регулаторната комисија за енергетика и водни услуги под УП1 бр. 08-315/23 од 10.05.2023 година (во натамошниот текст: Барање).

Со Барањето, ЈП “Комунален Сервис” Валандово, побара поведување на постапка за измена за Решението за утврдување на регулаторна тарифа за снабдување со вода за пиење или

водоснабдување за регулиран период 2022–2024 година („Службен Весник на Република Северна Македонија“ бр.303/21) пред истекот на периодот на кој се однесува решението за утврдување на регулаторна тарифа.

Кон Барањето, а во согласност со Методологијата, ЈП “Комунален Сервис” Валандово ја достави следната документација:

1. Прилог 1 - пополнет образец БТВУ;
2. Пропратно писмо со образложение;
3. Прилог 2 - изјава за веродостојност на барањето и податоците;
4. Прилог 3 - План за прилагодување на тарифите за водни услуги со предлог тарифи за водни услуги;
5. Податоци и извештаи од Бизнес план кои се задолжителни за утврдување на тарифите за водните услуги;
6. Прилог 4 - пополнета листа на главни индикатори за успешност и цели;
7. Решение за упис во Централен регистар на Република Северна Македонија со сите промени и Статут на давателот на водни услуги;
8. Финансиски извештаи и бруто биланси за три претходни години, со сите прилози во согласност со важечката законска регулатива во Република Северна Македонија.

#### Доставени податоци

ЈП “Комунален Сервис” Валандово во Барањето ги има презентирани следните податоци:

- Податоци за базната 2020 година:

Опис	2020
Трошоци за материјали, енергија, резервни делови и ситен инвентар	2.493.560
Трошоци за тековно одржување, ремонт и услуги за одржување на основните средства	20.711
Трошоци за осигурување на основни средства	7.839
Бруто плати	4.828.468
Други услуги	366.950
Останати и вонредни трошоци	1.859.165
Даноци, придонеси и други давачки кои не зависат од резултатот	65.571
<b>Вкупно оперативни трошоци</b>	<b>9.642.263</b>
<b>Остварена просечна пондерирана тарифа</b>	<b>18,52</b>

- Податоци за регулираниот период :

Опис	Ед.мерка	2022	2023	2024
Оперативни трошоци	денари	17.256.538	16.300.671	17.240.635
Амортизација	денари	1.474.579	1.426.077	1.380.329
Средства за ликвидност	денари	94.483	89.109	93.269
Ново набавени средства и пуштени во употреба во текот на годината	денари	160.275	23.257.044	
Принос на регулирани средства	денари	165.441	95.141	32.802

Останати приходи остварени при вршење на водната улога	денари			
<b>РЕГУЛИРАН ПРИХОД (MAR)</b>	<b>денари</b>	18.991.040	17.910.998	18.747.035
<b>Количина</b>	<b>m<sup>3</sup></b>	502.593	535.180	571.691
<b>Просечна тарифа</b>	<b>ден/m<sup>3</sup></b>	37,53	33,30	32,68
<b>Минимална просечна тарифа</b>	<b>ден/m<sup>3</sup></b>	37,28	33,13	32,57
<b>Максимална просечна тарифа</b>	<b>ден/m<sup>3</sup></b>	37,79	33,47	32,79

Регулаторната комисија за енергетика со Решение број.02-1777/1 од 15 август 2023 година, свика подготвителна седница со предмет на разгледување предлог текст на Предлог измената на Решението за утврдување на регулаторна тарифа за снабдување со вода за пиење или водоснабдување на ЈП "Комунален Сервис" Валандово за регулиран период 2022-2024 година.

На 17 август 2023 година се одржа подготвителна седница. На подготвителната седница немаше забелешки по предлог - решението од страна на присутните.

### Анализа од Регулаторната комисија за енергетика и водни услуги

При анализа на доставените податоци во Барањето за измена на План за прилагодување по исклучок за водната услуга снабдување со вода за пиење или водоснабдување за 2023 и 2024 година од регулираниот период 2022-2024 година, Регулаторната комисија за енергетика и водни услуги го утврди следното:

Опис	Ед.мерка	2023	2024
Оперативни трошоци	денари	11.998.831	12.694.987
Амортизација	денари	1.031.366	1.031.366
Средства за ликвидност	денари	65.696	68.962
Ново набавени средства и пуштени во употреба во текот на годината	денари	23.257.044	0
Принос на регулирани основни средства	денари	108.998	66.002
Останати приходи остварени при вршење на водната улога	денари	0	0
<b>РЕГУЛИРАН ПРИХОД (MAR)</b>	<b>денари</b>	13.204.892	13.861.317
<b>Количина</b>	<b>m<sup>3</sup></b>	502.593	502.593
<b>Категорија домаќинство</b>	<b>ден/m<sup>3</sup></b>	22,62	22,28
<b>Категорија останати</b>	<b>ден/m<sup>3</sup></b>	30,08	29,55

По извршената анализа на реализираните оперативни трошоци во 2022 година, Регулаторната комисија за енергетика и водни услуги ги утврди следните оперативни трошоци за 2023 -2024 година:

1. Трошоците за материјали, енергија, резервни делови и ситен инвентар се утврдени согласно реализираните трошоци во 2022 година зголемени со инфлација и истите изнесуваат 2.846.224 денари за 2023 година и 2.903.149 за 2024 година;
2. Трошоците за тековно одржување, ремонт и услуги за одржување на основните средства се утврдени согласно реализираните трошоци во 2022 година зголемени со инфлација и истите изнесуваат 636.044 денари за 2023 година и 648.765 за 2024 година;

3. Трошоците за бруто плати се утврдени согласно реализираните трошоци во 2022 година зголемени за стапка на номинален пораст на нето плати и истите изнесуваат 5.706.893 денари за 2023 година и 6.277.582 денари за 2024 година;
4. Другите услуги се утврдени согласно реализираните трошоци во 2022 година зголемени со инфлација и истите изнесуваат 239.608 денари за 2023 година и 244.400 денари за 2024 година;
5. Останатите и вонредните трошоци се утврдени согласно реализираните трошоци во 2022 година зголемени со инфлација и истите изнесуваат 2.551.439 денари за 2023 година и 2.602.467 денари за 2024 година;

Амортизацијата на сопствените основни средства со кои се врши водната услуга е утврдена согласно амортизација од 2022 година во износ од 1.031.366 денари и истата е задржана на исто ниво за двете години од регулираниот период.

Средствата за ликвидност се пресметани на ниво од 0,50% од регулираниот приход на начин утврден согласно Методологијата и истите изнесуваат 65.696 денари за 2023 година и 68.962 денари за 2024 година.

Испорачаната количина на вода е прифатена согласно податоците од Барањето за 2022 година и истата количина од 502.593 m<sup>3</sup> е задржана за наредните години од регулираниот период.

Приносот на регулираните основни средства за водната услуга снабдување со вода за пиење или водоснабдување за 2023 година изнесува 108.998 денари и 66.002 денари за 2024 година.

Согласно горенаведеното, Регулаторната комисија за енергетика и водни услуги утврди регулаторна тарифа за водната услуга снабдување со вода за пиење или водоснабдување за 2023 година за категорија домаќинства во износ од 22,62 ден/m<sup>3</sup>, за категорија останати во износ од 30,08 ден/m<sup>3</sup> и за 2024 година регулаторна тарифа за категорија домаќинства во износ од 22,28 ден/m<sup>3</sup> и за категорија останати во износ од 29,55 ден/m<sup>3</sup>.

При утврдување на регулаторна тарифа за водната услуга снабдување со вода за пиење или водоснабдување, Регулаторната комисија за енергетика и водни услуги имаше во предвид цената на водната услуга да не го надминува прагот на достапност, одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите и даноците утврдени со закон.

Регулаторната комисија за енергетика и водни услуги го задолжува ЈП "Комунален Сервис" Валандово да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика и водни услуги е конечно во управна постапка.

Имајќи го во предвид горенаведеното, Регулаторната комисија за енергетика и водни услуги одлучи како во диспозитивот на ова Решение.

**ПРАВНА ПОУКА:** Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението, согласно член 13 став (15) од Законот за утврдување на цени на водните услуги („Службен весник на Република Македонија“ бр.7/16).

УП1 бр. 08-315/23  
17 август 2023 година  
Скопје

Заменик претседател на Регулаторна  
комисија за енергетика и водни услуги на  
Република Северна Македонија

Lirim Sulejmani

